

महिरबान तुंहिजी आहियां (२८)

महिरबान तुंहिजी आहियां जुगां जुग तुंहिजी चवायां।
तुंहिजी चरणि शरणि प्यारा भलो भागु करे भायां॥

दातार तवहां जे दर ते थियो दुलार आहे दीननि
तुंहिजे नाम कयो पावन केई कुटिल कमीणनि
अद्भुत उदारता जो जित किथ झंडो झुलायां॥

साहिब अवहां जो शानी न थो नजर अचे कोई
दर्शनु करे थो जे को जै जै चवे थो सोई
सुर मुनि सभेई साराहिनि पोइ कींअ न लिवंड़ी लायां॥

सेवकनि जी लहीं सार थो भुलूं बखसु करे भारी
इहो बिरदु तुंहिजो बाबल सारे जग में आहे जारी
ओ वेई वराइण वारा तवहां जे जस जा गीत ठाहियां॥

वण वलियूं करिन आजियां जिति जिति घुमीं तूं जानी
गाईनि था पखीअड़ा भी महिमा जी मधुर वाणी
आशीशूं मां बि देई तनु मनु घोरे घुमांयां॥

चिर जीयो माय मैगसि रूप कोकिला प्यारी
पाण प्रभु अ चयो तोखे आहीं तूं जीअ जीयारी
हर हर मां सोचे सिक सां दृग आसूं थी वहायां॥